

ديالكتيک ماترياليزم دخوانانو لپاره

Download from: aghalibrary.com



محمد رضا قرباني

ژباړه: مريتمه منير

ديالكتيڪ ماترياليزم د خوانانو لپاره

ليکوال: رضا قرباني

ژباړه: مرينه سحر

ايډيټر: سرمد

خپرندويه: سيند خپرندويه

وبلاگ: www.ketabtoon.blogfa.com

ديالکتیک ماتریالیزم

د ځوانانو لپاره

محمد رضا قرباني

و، نه و، هغه وخت چې هگل و، ته نه وې.



ومو ویل هغه وخت چې هگل و، ته نه وې. نو رځی وگور چې دا هگل څوک و. په تیرو وختونو کې یوه ورځ یو ماشوم نړۍ ته سترگې وغړولې، مور او پلار یې په دې ماشوم، هگل نوم کیښود.

هگل له ماشومتوب نه د مطالعې او څېړنې لیوال و او کله چې لوی شو، یوه ورځ یې له ځان سره وویل: «له دې کارگرانو څخه چې په دې نړۍ کې هیڅ څه نه لري باید هغه دنیا هم وانخلو، پریردئ چې لږ تر لږه د هغې دنیا په هیله یې زړونه خوشحاله وي!» له همدې کبله یې وویل: «گرانه کارگره! دا چې پانگوال په تا ظلم کوي، مه خپه کیږه، ځکه اصلي دنیا بل چیرې ده.»

هگل دومره بد سپری هم نه و، ځکه چې په خبره یې سر خلاصیده او ویل به یې: «راځئ چې له یو بل سره بحث وکړو...» ډیر ښه! دې ته وایي ناندرې؛ دې ته وایي **ديالکتیک**.

ښه گرانو ځوانانو! تر دې ځای په دې پوه شوی چې د ديالکتیک معنا بحث کول دي او یوه یوناني کلمه ده. (ديالکتیک خپل قوانین لري چې د هغې په اړه به په راتلونکو پاڼو کې معلومات پیدا کړو، خو باید ووايو چې هگل د ديالکتیک قوانین کشف کړل).

یوه ورځ هگل له خپل ملگري سره یوې دښتې ته ولاړ. دواړه ډیر زیات تږي شول. د هگل ملگري وویل: «کاشکې لږې اوبه مو پیدا کړې وای!»

هگل ورته وویل: «زما گرانه ملگریه! تر هغه ځایه چې زه پوهیږم، ته په دې باور وې چې ټول شيان خوب او خیال دي او هیڅ شی په واقعي توگه نشته، نو اوس څنگه وایې چې کاشکې لږې اوبه مو پیدا کړې وای؟ مگر ستا په نظر اوبه واقعاً شته؟ ښکاره خبره ده، چې نه.»

ملګري يې ورته وويل: «سره له دې چې ډير تری يم او زړه مې غواړي چې د اوبو چينه پيدا کړم، خو بيا هم وایم چې ټول شيان او آن اوبه، خوب او خيال دي او واقعيت نه لري.»

هگل وويل: «ته غلط فکر کوي، د اوبو چينه او ټول نور شيان په واقعي توګه موجود دي، خو دا ټول شيان يو پياوړي فکر پيدا کړي دي. يعنې دا چې دا پياوړی فکر له دنيا څخه مخکې موجود و او ټول شيان يې پيدا کړي دي. بايد ووايم چې: فکر د دنيا پيدا کوونکی دی.»


د هگل ملګري وويل: «مړه ياره! مور دواړه ايده آليستان يو. خو ته عيني ايده آليست او زه ذهني ايده آليست يم.»
بڼه ملګرو، باور لرم چې هر ورو پوه شوي ياست چې ايده آليزم يعنې څه. که پوه شوي نه ياست، يو څه نور هم په اړه يې وغږيږم؟ څنگه؟ ډير بڼه، يو څه به نور هم په اړه يې وغږيږم.
ايده آليزم دوه برخې لري:

۱. عيني ايده آليزم: دا مني چې ټول شيان زموږ په چاپيريال کې موجود دي، خو وايي چې دا ټول شيان يو پياوړي روح او فکر پيدا کړي دي، له پياوړي فکر نه منظور، خدای دی.

۲. ذهني ايده آليزم: وايي چې ټول هغه شيان چې موږ يې ګورو او لمس کوو يې، هغه تصويرونه دي چې زموږ په ذهنونو کې انځور شوي دي. په دې معنا چې ټول شيان يوازې زموږ په ذهن کې موجود دي او له ذهن نه بهر هيڅ شی وجود نه لري.

اجازه راکړئ، دا موضوع له علمي پلوه روښانه کړو.
ايده آليزم د لاندینو درې شيانو په هکله خبرې کوي:

۱. هر هغه څه چې موږ يې په خپلو سترګو وینو او په خپلو لاسونو يې لمس کوو، په واقعيت کې وجود نه لري؛ خبره ښکاره ده، يعنې دا ټول شيان زموږ په ذهن کې دي او له ذهن څخه مو بهر هيڅ څه نشته. ځکه چې زموږ ذهن غواړي يو څه دې وي. د مثال په توګه زموږ ذهن غواړي چې اوسپنه وي، اوبه وي، تيره وي، لرګی وي او داسې نور شيان وي. لنډه دا چې ټول شيان زموږ د ذهن محصول دي.



لرګی



اوسپنه



ډبره




اوبه



نښته

د ايده آليزم له نظره، ټول شيان يوازې زموږ په ذهن کې موجود دي او مور خيال کوو چې زموږ له ذهن څخه بهر دي!
ګرانو ځوانانو! ستاسو په فکر دا خبره سمه ده؟ دا خبره خو د لمر په شان روښانه ده او هډو فکر نه غواړي؛ معلومه ده چې سمه نه ده؛ ځکه چې کله يوه تيره پر يوې شيشې ووهئ، شيشه ماتوي.



د شیشې ماتیدل ښکاره کوي چې ټول شیان بهرنی وجود لري او یوازې هغه تصویرونه نه دي چې زموږ په ذهن کې انځور شوي وي.

مړه دا خبره خو هسې یوه ملنډه وه، راځئ چې په دې خبرې وځانډو، ها ها ها ها ها ها.

اوس نو راځئ چې ولاړ شو او وگورو د ایده آلیزم دویمه خبره څه ده.


۲. ایده آلیزم په دې باور دی چې موږ په فکر کولو سره دنیا پیدا کړې ده، یعنې دا چې موږ فکر کوو چې دنیا شته، که څه هم دنیا په اصل کې نشته او دا موږ یو چې فکر کوو دنیا وجود لري.

که دنیا په فکر کولو سره جوړه شوې وي، نو لومړی ښایي د انسان ماغزه پیدا شوي وي او وروسته بیا ځمکه، سپوږمۍ، لمر او ټول ستوري او سیارې پیدا شوي وي. خو علم وایي: لومړی ځمکه پیدا شوې، له هغې نه وروسته بوتې او ونې او هغه موجودات چې په اوبو کې ژوند کوي او بیا د وچې موجودات او انسان پیدا شوی دی.


په کنگل شوي حالت کې

په انجماد حالت کې

ځمکه په اوبلن حالت کې



اوبو ټوله ځمکه ونیوله او اوبه میشته موجودات په اوبو کې پیدا شول / د ځمکې یو په څلورمه برخه وچه شوه او پر هغې باندې بوتې او ژوندي موجودات راپیدا شول



د ځمکې له پیدایښت نه مخکې په میلیارډونه میلیارډونه ستوري او سیارې موجودې وې. نو کله چې علم موږ ته داسې یو څه وایي، څرنگه ایده آلیزم ادعا لري چې دنیا زموږ فکر پیدا کړې ده؟! آیا دا ملنډې نه دي؟ په رښتیا هم چې جالبه ده!

دریمه خبره هم د دوو تیرو خبرو په شان ده، خو مخکې له هغې باید په لاندیني مطلب پوه شو: تیږه یو شی دی؛ همدا ډول اوسپنه، مس، لرگی او داسې نور؛ ټول شیان دي. ټولو د فضا یوه برخه نیولې ده (یعنې دا چې یو ځای یې نیولی دی) او د وخت په تیریدو سره وده کوي (یعنې په یو وخت کې موجود دي).

یو بل څه هم دې شیانو ته وایي.... که ومو ویل چې څه ورته وایي؟ لږ فکر وکړئ.... ډیر بڼه، زه یې په خپله درته وایم. هو، دې ټولو شیانو ته ماده هم وایي.

ګرانو ځوانانو! هر هغه څه ته چې وکړای شوو هم یې په خپلو پنځه ګونو حواسو احساس کړو او هم په یو ځای او وخت کې موجودیت ولري، ماده وایي. خو دلته ځینو ته یوه پوښتنه پیدا کیږي او هغه دا ده چې مثلاً وبه وایي چې مور خو میکروب لیدلی نشو، نو هغې ته هم ماده ویلی نشو؟!

نه ګرانو، داسې نه ده. اول دا چې کولای شو میکروب په میکروسکوپ وګورو. دویم دا چې میکروب د فضا یوه برخه نیولې ده او د وخت په تیریدو سره وده کوي او له هغه ځایه چې په یو ځای او وخت کې موجودیت لري، نو په دې کې هیڅ شک نشته چې میکروب هم ماده ده. سربیره پر دې، داسې ډیر ستوري او سیارې شته چې له مور نه ډیر واټن لري او مور نشو کولای هغه په خپلو سترګو ووینو، خو دا امکان شته چې ځینې یې په تلسکوپ (هغه وسیله ده چې د لرې واټن ستوري او سیارې ورباندې لیدل کیږي) وګورو او له هغه ځایه چې په یو ځای او وخت کې موجود دي (یعنې حجم لري او ورو ورو وده کوي) ماده ته ورته ویلی شوو.

یوه پوښتنه: آیا انسان ته ماده ویلی شوو؟

ځواب: هو، انسان هم ماده ده، په دې توپیر سره چې فکر کوي.

خو نورې پوښتنې به هم وکړم:

آیا تر اوسه مو چیرې لیدلې چې تیره فکر وکړي؟ آیا کله مو لیدلې چې اوسپنه پر ډبرې ووهی، ډبره چیغه ووهي، آخ؟! نه؛ که مو وویل چې ولې؟ ځکه چې ډبره او اوسپنه او ټول بی ځانه شیان نه ماغزه لري چې فکر وکړي او نه احساس لري چې ووايي، آخ. بڼه، دا خبره تر دې ځایه په یاد ولری.

اوس غواړم تاسو نه پوښتنه وکړم چې آیا انسان فکر کوي؟ ستاسو ځواب به هر ورو دا وي چې: هو. بیخي سمه ده؛ انسان فکر کوي، انسان په خپلو ماغزو سره فکر کوي.

نو راځئ چې اوس ورشو بیرته هماغه شیانو ته. یعنې غواړم تپوس وکړم چې ډبره او اوسپنه او لرګی او مس په څه سره فکر کوي؟

هو، سمه ده. هغوی اصلاً ماغزه نلري چې فکر وکړای شي؛ نو د فکر کولو لپاره باید د انسان د ماغزو په شان ماغزه ولري. نتیجه دا چې یوازې د انسان ماغزه کولای شي فکر وکړي. خو په خپله ماغزه څه دي؟ آیا ماده نه ده؟ هو؛ لکه څرنګه چې انسان ماده ده، د هغه ماغزه هم چې د وجود یوه برخه یې ده، ماده ده. سربیره پر دې ماغزه هم په یوه ځای او هم په یوه وخت کې موجودیت لري. نو بیا کولای شو ولیکو:

لومړی باید ماغزه موجود وي، تر څو فکر وکړای شو.

یعنې ماده له فکر نه مخکې وجود لري.

شعور څه شی دی؟ یوه هنداره په پام کې ونیسئ. هغه شیان چې له هندارې څخه بهر دي، په هغې کې لیدل کیږي. زموږ سترګې هم شیان ګوري او په خپلو ماغزو کې یې منعکس کوي. یعنې زموږ د چاپیریال د شیانو انځورونه (ماده) زموږ په ماغزو کې لویږي.

پایله دا ده چې شعور زموږ په ذهن یا ماغزو کې د مادې انعکاس دی. مادې میلیاردونه کاله وده کړې، دومره وده یې کړې تر هغې چې د انسان ماغزو ته رسیدلې.

اوس بیا یوه پوښتنه لرم:

که د مادې اوږده وده نه وای، آیا د انسان ماغزه به موجود وای؟

ځواب: نه.

که د انسان ماغزه نه وای، آیا شعور به وجود درلودلی وای؟

ځواب: نه.

نو ویلی شوو: شعور د مادې له اوردې ودې نه پیدا شوی دی. که ماده نه وای، شعور به هم نه وای. ماده کولای شي بې له شعوره وجود ولري، خو شعور بې له مادې وجود نشي درلودلی؛ ځکه لکه څرنګه چې مو وویل: شعور په ماغزو کې د مادې انعکاس دی او کله چې ماده نه وي، شعور به هم نه وي.

نتیجه دا چې: شعور له مادې څخه مخکې نه دی؛ بلکې ماده له شعور نه مخکې ده.

بڼه نو، راځئ چې وګورو ایډه الیستان څه وايي.

۳. د هغوی دریمه خبره دا ده: فکر او شعور له مادې څخه مخکې وجود درلود او ماده یې پیدا کړې ده. خو مور مخکې ونښودله چې ماده له شعور او فکر نه مخکې ده. ماده کولای شي بی فکره او بی شعوره وي. لکه د ډبرې، اوسپنې او د نورو شیانو په شان؛ خو آیا تر اوسه پورې مو لیدلي دي چې فکر او شعور بې له مادې وجود ولري؟ ګرانو ځوانانو! د دې لپاره چې زما په خبره پوه شئ، دې پوښتنې ته ځواب ورکړئ:

فکر ماغزه پیدا کړي دي که ماغزه فکر پیدا کوي؟

تر دې ځای پورې پوه شولو چې ایډه الیزم یعنې څه. اوس وګورو چې ماتریالیزم څه ته وايي.

ماتریالیزم

ګرانو ځوانانو! هر ورو به مو په یاد وي چې مو ویل ګڼل یو ایډه آلیست و؟ هغه له کومې طریقې څخه کار واخیست؟ آفرین! له دیالکتیک څخه.



و، نه و؛ یو سپری و چې نوم یې فویرباخ و. په هغه وخت کې زه او ته نه وو. یوه مور وه چې د لودویګ "په نامه یې یو زوی درلود. دې شیطان او وران هلک خپله مور ډیره په تنګه کړې وه. د هغه پوره نوم "لودویګ فویرباخ" و. کله چې لودویګ ځوانی ته ورسید، یوه ورځ یې له یوه ایډه آلیست سره بحث کاوه. ایډه آلیست ورته وویل: "مړه یاره! هیڅ څه هم وجود نه لري. دا شیان چې په خپل چاپیریال کې یې وینې، یوازې هغه تصویرونه دي چې ستا په ذهن کې انځور شوي دي، لکه څرنګه چې ځینې کسان وايي دا ټول شیان ماده دي، د هغوی خبره غلطه ده. ماده هغه شئی دی چې واقعاً وجود ولري؛ خو په دې دنیا کې هیڅ څه نه پیدا کیږي چې واقعاً وجود ولري. نو له دې نه ښکاري چې ماده اصلاً وجود نه لري"

فویرباخ له ځمکې یوه تیره راوچته کړه او ښاغلي ایډه آلیست ته یې وویل: "دا تیره وجود لري که نه؟"

بناغلي ایده آلیست وویل: "لکه څرنگه چې مې وویل دغه تیره یوازې زموږ په ذهن کې وجود لري او زموږ له ذهن څخه بهر وجود نه لري؛ هو بناغلی فویرباخه! موږ یوازې خیال کوو چې دا تیره واقعاً وجود لري، خو یقین وکړه چې اصلاً زموږ له ذهن نه بهر وجود نه لري. ته یوازې خیال کوې چې وجود لري."

فویرباخ د ایده آلیست له خبرو څخه په قهر او سترې شو او په ډیر زور یې په هماغه تیره د هغه سر وویشته او سر یې ورباندې مات کړ. بیا یې په کراره وویل: "اوس درته ښکاره شوه چې دا تیره واقعاً وجود لري؟"



د فویرباخ د همدې کار له امله نورو وویل:

"فویرباخ یو ماتریالیست دی، البته که ووايي چې ماده له فکر او شعور نه مخکې وجود لري."

هغوی رښتیا ویل. ځکه چې فویرباخ به ویل: "ماده او فکر له شعور څخه مخکې وجود لري."

خو چې کله به یې هغه ته ویل "ماتریالیسته!"، هغه به په قهریدو او ویل به یې: "ماتریالیست دې پلار دی! ماتریالیست دې مور ده!"

هو، هغه یو ماتریالیست و خو په خپله یې نه منله چې ماتریالیست دی.

د فویرباخ د هگل له فلسفې څخه بدې راتلل ځکه یوه ایده آلیستي فلسفه وه، په همدې خاطر یې دغه فلسفه چې د ایده آلیزم او دیالکتیک مخلوط وه، لري واچوله.

په دې توګه؛ فویرباخ د هگل دیالکتیک چې د طبیعت او ټولنې د پرمختګ د پیژندلو تر ټولو مهم عامل او د ایده آلیزم سرسخته مخالف و، هغه یې له ایده الیزم سره چې د بیوزلې او وروسته پاتيوالي عامل و، یوځای لري واچاوه. هغه نه پوهیدو چې باید دیالکتیک د هگل له ایده آلیستي فلسفې څخه جلا کړي، ځکه تر هغې چې ایده آلیزم په دیالکتیک پورې نښتی و، دیالکتیک هم د استفادې وړ نه و. د فویرباخ د همدې بی پروایي له کبله نورو به ویل: "هغه ماتریالیست دی، خو په دیالکتیک بیخي نه پوهیږي."

ګرانو دوستانو! تر اوسه پورې به حتماً لږ څه پوه شوي یاست چې ماتریالیزم یعنې څه، خو پریشانه کیږئ مه. تر هغې چې دا مسئله په ښه توګه تاسو ته روښانه نه کړم بله مسئله به پیل نه کړم. تر څو ډاډه نشم چې تاسو په ماتریالیزم ښه پوه شوي یاست، چیرې مو داسې پرېږدم.

ماتریالیزم او ایده آلیزم تل له یو بل سره د مبارزې په حال کې دي. یعنې د یو بل پر ضد دي. وروسته به روښانه شي چې دا مبارزه د ماتریالیزم د ودې لامل ګرځي.

لکه څنګه چې مو مخکې وویل، ایده آلیزم وايي:

۱. فکر او شعور له مادې څخه مخکې وجود لري او ماده یې پیدا کړې ده.

۲. ټول شيان یوازې په ذهن کې وجود لري.

۳. زمور فکر، دنیا پیدا کړې ده.

خو ماتریالیزم وایي چې دا درې واړه خبرې غلطې دي.

اول - فکر او شعور له مادې څخه مخکې وجود نه لري؛ بلکې د مادې له اوږدمهاله پرمختګ څخه منځ ته راغلي دي. همدا شان مخکې مو وښودل چې فکر او شعور له مادې څخه جلا وجود نشي درلودلی. مثلاً کله چې وایو فکر د ماغزو محصول دی، یعنې دا چې که ماغزه نه وای، فکر به هم نه وای. له هغه ځایه چې ماغزه د مادې د اوږدمهاله پرمختګ نتیجه او د مادې تر ټولو پرمختللي بڼه ده، داسې ویلی شو که ماده نه وي، فکر هم نشته. نو روښانه ده چې فکر نشي کولای له مادې څخه جلا وي، خو ماده کولای شي له فکر څخه جلا وي، لکه د لرغې، اوسپنې، شیشې او نورو شیانو په څیر.

دویم - شیان په ذهن کې وجود نه لري، بلکې ټول شیان چې زمور په چاپیریال کې دي، له ذهن څخه بهر او په جلا توګه واقعي وجود لري، نو ویلی شوو چې شیان نه خیالات دي او نه هم تصویرونه.

دریم - مور په فکر کولو سره دنیا پیدا کړې نه ده، ځکه چې اول مو ماغزه درلودل، وروسته مو وکړای شول فکر وکړو. سربیره پر دې ماغزه په خپله فکر کولای نشي، دا له ذهن څخه بهر نړۍ (ماده) ده چې لامل کيږي ماغزه فکر وکړي. د مثال په توګه: کله چې باران ورپري، ماغزه فکر کوي چې ولې باران ورپري؟ یا ولې په آسمان کې بریښنا او تندر پیدا کيږي؟ یا څرنگه شپه او ورځ منځ ته راځي؟ او داسې نور.

نو پر دې اساس دا زمور فکر نه دی چې دنیا یې پیدا کړې ده، بلکې دا دنیا (ماده) ده چې زمور فکر راپیدا کوي.

ښه نو، دا هم د ماتریالیزم په اړه څو خبرې وې، خو زمور اصل مطلب بل شی دی، هغه دیالکتیک ماتریالیزم دی.


ګرانو، هګل او فویرباخ خو به مو په یاد وي؟

یو ځل بیا یې په بیرته تکراروم.

هګل، هغه ایده آلیست و چې د دیالکتیک قوانین یې کشف کړل، خو فویرباخ هغه ماتریالیست و چې د هګل دیالکتیک یې د هغه له ایده آلیزم سره یوځای لري وغورځاوه.

د هګل فلسفه د ایده آلیزم او دیالکتیک مخلوط وه او د فویرباخ فلسفه هغه ماتریالیستي فلسفه وه چې دیالکتیک یې له ځان سره نه درلود.

ګرانو ملګرو، تر دې ځایه خو په ځینو خبرو پوه شوی. راځئ چې اوس پر یوې بلې مسئلې وغږیږو، تر څو معلومات مو لا نور هم زیات شي.



يو و، يو نه و، زما او ستا نه پرته، ډير شيان وو. يو سړی و چې مارکس نومیده او ډير لوی فیلسوف او پوهیالی و. مارکس هغه ظلم او زورزیاتي څوراوه چې پانگوالو په کارگرانو کاوه. په خپله یې هم په ډیرې بیوزلی او بدمرغی کې ژوند کاوه. له همدې کبله یې درې ماشومان له لورې مړه شول. خو بیا هم هغه د خپلې کورنۍ او د خپل ځان په فکر کې نه و او دې ته چمتو و چې خپل ټول ژوند د کارگرې طبقې د ژغورنې لپاره قربان کړي. هغه خپل ټول ژوند د کارگرانو د خلاصون د لارې په پیدا کولو کې تیر کړ، ځکه چې د مارکس په وخت کې د کارگرانو طبقه تر ډیر فشار لاندې وه او د ارباب لخوا په ډیره بې رحمانه توګه استثماریده. لنډه دا چې، د کلونو څپرنو او زده کړو وروسته، ورو ورو یې پام شو چې د هگل دیالکتیک د نړۍ د پرمختګ او د ودې پیژندنې یو مهم لامل دی، خو له هغه ځایه چې د ایده آلېزم په زنجیر تړل شوی، استفاده ورڅخه شوې نه ده. همدا شان د فویرباخ تیروتنې ته یې هم پام شو او په هغه یې د دې لپاره نیوکه وکړه چې د هگل له ایده آلېزم سره یې د هغه دیالکتیک هم یو ځای لرې اچولی دی.

خو مارکس په خپله د هگل ایده آلېزم لرې وغورځاوه او د هغه دیالکتیک چې ایده آلېستي رنگ یې درلود، واخیست او د فویرباخ د ماتریالېزم په کارولو سره یې د دیالکتیک ماتریالېزم فلسفه جوړه کړه.

په دې توګه هغه دیالکتیک ته ماتریالېستي بڼه ورکړه او فلسفه یې د بشر د خدمت په لارې کې په کار واچوله.

د دې لپاره چې دا مطلب تاسو ته ښه روښانه شي، هغه کار چې مارکس له کلونو رنځونو او زحمتونو له زغمولو وروسته تر سره کړی، په دې توګه لیکو:

د فویرباخ غیر دیالکتیکي
 د هگل ایده الېستي
 د فویرباخ له فلسفې څخه | غیر دیالکتیکي | او د هگل له فلسفې څخه ایده الېزم لرې کوو:
 ماتریالېزم
 دیالکتیک

د فویرباخ له ماتریالېزم او د هگل له دیالکتیک څخه، دیالکتیک ماتریالېزم لاسته راځي.

دیالکتیک ماتریالېزم


راځئ اوس وګورو چې دیالکتیک ماتریالېزم څه ته وايي؟
 تاسو پوهیږئ چې قند له لبلبو او کاغذ د ونې له لرګي څخه جوړیږي. همدا شان له تیلو څخه د سرکونو د پخولو تارکول، پترول او ډیزل لاسته راځي. که هغه څه چې قند ورڅخه جوړوي، نه وي، قند به هم نه وي. او یا که تیل نه وي، نو تارکول او پترول او ډیزل به هم نه وي.

په طبیعت کې ټول شيان له یو بل څخه لاسته راغلي دي، نو ویلی شوو:
 ټول شيان یو په بل پورې تړلي دي او په یو بل باندې اغیزه کوي.

وچکالي له ځان سره قحطي یا لوړه راوړي. د پانګوالی نظام بیوزلي او لوړه رامنځته کوي. کارګري انقلاب، پانګوال ځپي. وچکالي یوه طبیعي پدیده ده چې له ځان سره قحطي راوړي. طبقاتي نظام (برده ګي، فیوډالي او پانګوالي) چې ټولنیزه پدیده ده، بیوزلي او لوړه راوړي. کارګري انقلاب چې ټولنیزه پدیده ده، بله پدیده چې د پانګوالی له منځه وړل او د سوسیالېزم راتلل دي، له ځان سره راوړي. له دې کبله پدیدې له یو بل څخه نشي جلا کیدلی او له یو بل سره تړلي دي.



طبیعت د اشیاء او پدیدهو مجموعه ده چې له یو بل سره تړاو لري. یعنې له یو بل څخه جلا وجود نشي درلودلی. د مارکس دیالکتیک وایي: طبیعت په هیڅ توګه د سکون او ودریدو په حال کې نه، بلکې د حرکت، پرمختګ او ودې په حال کې دی. کیدای شي یو جسم ظاهراً ساکن وي خو په اصل کې حرکت کوي. یوه تیره په پام کې ونیسئ. لومړی داسې فکر کوئ چې ساکنه ده، خو که لږ زیات فکر وکړئ او ورته څیر شی، ګورئ چې د حرکت په حال کې ده. تیره د ځمکې په پرتله بې حرکته ده خو په اصل کې له ځمکې سره یو ځای ۲۴ ساعته او په کال کې یو ځل له لمر څخه تاویزي. همدا شان د نړۍ ټول شیان د حرکت او ودې په حال کې دي.



په پخوا زمانو کې د ځمکې پر مخ داسې نیم خزنده موجوداتو ژوند کاوه چې ورته به یې ډایناسور ویلې.



د هغوی د ژوند په وروستی مودې کې کوچني تي لرونکي موجودات پیدا شول چې په ودې یې پیل وکړ، او په ورته وخت کې ډایناسوران هم د له منځه تللو په حال کې وو.

له دې پدیدې څخه مور دوه نتیجې اخلو: یو دا چې په طبیعت کې یو شئی راپیدا کیږي، وده او پرمختګ کوي او یو بل څه له منځه ځي او په یو بل شي بدلېږي. بل دا چې هغه شیان چې ظاهراً مهم او پاینده ښکاري، خو په اصل کې د منځه تللو په حال کې دي او د اهمیت وړ نه دي. باید هغه شیانو ته ارزښت ورکړو چې ظاهراً ناپاینده ښکاري خو نوي پیدا شوي او غواړي وده او پرمختګ وکړي. له دې کبله له ډیرې کوچنۍ بڼې څخه نیولې تر لمر پورې، ټول د دايمي پیدایښت او له منځه تللو په حال کې دي، بی له دې چې دا پیدایښت او له منځه تلل یوه شیبه هم وځنډول شي. یعنې دا چې هر څه د حرکت او بدلون په حال کې دي.


ګرانو ځوانانو، لږې اوبه په یوه لوبښي کې واچوئ او په اور یې کیږدئ. له لږې شیبې وروسته به اوبه په بخار بدلې شي. ګورو چې اور اوبه ایشوي. کله چې اوبه د یخوالي نه د ایشیدلو خوا ته حرکت کوي، دا حرکت ورو ورو تر سره کیږي، چې دې ته کمی بدلون وايي. کله چې اوبه وویښیږي، ډیر ژر اوبه په ناڅاپي توګه په بخار بدلېږي. یعنې اوبه د اوبلن حالت نه په ګاز (بخار) اوږي. دلته ګورو چې اوبو تغیر کړی دی. دې شان تغیر ته، کیفی تغیر وايي.

داسې نتیجه اخلو چې: کمی تغیر ورو ورو او سوکه سوکه دی او نشو کولای هغه سمدستي احساس کړو. په داسې حال کې چې کیفی تغیر ناڅاپي او ډیر ژر رامنځته کیږي، دا شان چې ان کولای شوو هغه احساس کړو.

د مارکس دیالکتیک وايي: وده یا پرمختګ، کیفی تغیر ته د کمی تغیر د رسیدلو پایله ده، او یا په بلې وینا کله چې کمی تغیر په کیفی تغیر بدل شي، وده یا پرمختګ رامنځته کیږي. کله چې وایو ټول شیان د پرمختګ او ودې په حال کې دي، یعنې دا چې هر شئی یو تاریخ لري: د پیدایښت او ودې تاریخ. د مثال په توګه ځمکه میلیارډونه کاله د یوې ډیرې تودې یا اوبلنې ټوټې په څیر وه او میلیونونه کاله تیر شول تر څو خپل دغه حالت له لاسه ورکړي او ورو ورو سره شي. میلیارډونه کاله تیر شول تر څو بوټي او د اوبو موجودات او غرونه او د وچې موجودات یې پر مخ پیدا شي او آخر هم اوسني حالت ته راوړسېږي. نو په دې اساس وایو چې ځمکه یو تاریخ لري. (د ځمکې تاریخ مو په لنډه توګه له نظر نه تیر کړ).

په عمومي توګه دیالکتیک، د طبیعت او ټولنې د تکامل یا ودې تاریخ څیړي او مطالعه کوي او مثلاً وایي چې ځمکه څه وه، څه شوه او څه به شي.

که یو موټر له غره سره ولګیږي، مخه به یې کړوپه او خرابه شي چې دې ته هم تغیر یا بدلون وایو خو له کمی او کیفی تغیر سره توپیر لري، ځکه، که موټروان له احتیاط څخه کار اخیستی وای، دا تغیر به نه وی رامنځ ته شوی. نو کولای شو د دې تغیر مخه ونیسو، یا مثلاً که تاسې یو چینجی تر پښو لاندې کړئ، چینجی تغیر کوي، یعنې کولمې یې راوځي، خو که تاسې هغه تر پښو لاندې کړی نه وای، چینجی به ژوندی پاتی شوی وای. نو د دې تغیر مخه هم نیول کېدای شي. دې شان تغیراتو ته مکانیکي تغیر وايي.



خو کمي او کيفي تغييرات، هغه تغييرات دي چې په طبيعت او ټولني کې تر سره کيږي او په هيڅ توگه نشو کولای د هغې مخه ونيسو. مثلاً نشو کولای د ځمکې د تغيير يا د بوټو او ځناورانو د ودې مخه ونيسو. مگر دا چې کوم شی د هغې د مکانیکي تغيير سبب شي. مثلاً که يو څوک يو بوټی له ريښې راوکاري يا ړلی هغه له منځه يوسي؛ او يا يو چينجی تر پښو لاندې شي او داسې نور.

د غنمو دانه په ځمکې کې کړو، دغه دانه له لمر څخه د حرارت په اخيستو، تغذيې او د نموالي له کبله، له څه مودې وروسته شنه کيږي، يعنې د يو کوچني بوټي په شان له خاورو سره راباسي، وده کوي، ځانگه نيسه، پانې او گل کوي او آخر هم له دغې کرل شوې دانې څخه په سلگونو نورې د غنمو دانې پيدا کيږي. کله چې د غنمو دانه کړو، د غنمو دانه وده کوي او د غنمو وړې ترې جوړيږي. دا د غنمو وړی، د غنمو هغه لومړۍ کرل شوې دانه نه ده، بلکې اوس يې فرق کړی او د غنمو په وړي بدله شوې ده، يعنې تغيير يې کړی او دې ډول تغيير ته دينامیکي تغيير وايي.

دوستانو، حتماً پوهيږئ په هغه ټولنه کې چې ژوند کوي، يو تاريخ هم لري. لکه څرنګه چې ټول شيان تاريخ لري، ټولنه هم يو تاريخ لري. ټولو لومړنيو انسانانو ګله ژوند کاوه، په ګله ډول يې ښکار کاوه، په ګله سره به ویده کيدل او لنډه دا چې ګله ژوند يې درلود. دا د انساني ټولني لومړنی پړاو دی چې ورته لومړنی کمون وايي. دې پړاو ورو ورو حرکت کاوه تر هغې چې لومړنی کمون له منځه ولاړ او ځای يې برده ګی ونيو. د لومړني کمون حرکت تر برده ګی پړاو پورې، کمي تغيير او د لومړني کمون له منځه تلل او پر ځای يې برده ګی راتلل، کيفي تغيير دی.



نو ویلی شوو چې ټولني وده کړې ده او دا وده د يوې شیبې لپاره هم نه غوڅيږي. پر دې اساس برده ګی حرکت کوي او له سلگونو کلونو وروسته خپل ځای فيوډاليزم ته ورکوي. فيوډاليزم، د ټولني د تکامل هغه پړاو دی چې پاچا به د خپلو ځمکو ډيره برخه اشرافو ته ورکوله او اشرافو به دا ځمکې په اجاره ورکولې. په فيوډاليزم کې دوه طبقې موجودې وې: د فيوډال طبقه (ستمګره) او د دهقان طبقه (زيار کښه). د برده ګی حرکت تر فيوډاليزم پورې کمي تغيير دی، خو د برده ګی له منځه تلل او د فيوډاليزم رامنځته کيدل، کيفي تغيير دی.

همدا ډول فيوډاليزم هم تکامل کوي تر هغه چې په بشپړه توګه نابوديږي او وار پانګوالی ته رسيږي. پانګوالی د کارګرانو د انقلاب له لارې، خپل ځای د کمونيزم لومړي پړاو يعنې سوسياليزم ته ورکوي. سوسياليزم هم حرکت کوي او کمونيزم ته رسيږي. د کمونيزم په رامنځ ته کيدو سره، پانګوالي او ورسره جوخت ظلم او زيبسناک او طبقه له منځه ځي.


د مارکس له نظره د ټولني وده په دې ډول رامنځته کيږي:



آیا تر اوسه مو کله فکر کړی چې کله انسان یا بل هر ژوندی شئی مړ شي، څه ترې جوړيږي؟ ستاسو په منځ کې به حتماً داسې کسان وي چې خیال کوي کله چې یو څوک مړ شي، نور نو ختم دی او له منځه تللی دی. خو زما گرانو دوستانو، داسې نه ده. ژوند او مرگ د یو بل ضد دي. یو څوک چې ډیر زیات ناروغه وي، په حقیقت کې له مرگ سره جگړه کوي. نو بیا ژوندون او مرگ تل له یو بل سره د مبارزې په حال کې دي، یعنې د یو بل ضد دي. خو آیا ویلی شوو چې له مرگ سره هر څه له منځه ځي؟ نه، کله چې یو ژوندی شئی مري، د هغې مړ جسم، خاوره پیاوړې کوي او بوتې او میوې هم له هغې تغذیه کوي. همدا شان انسانان او ځناوران د دغو بوتو او میوې نه استفاده کوي او خپل ژوند ته ادامه ورکوي. نو پر دې اساس، مرگ له ژوند سره اړیکې لري. یعنې مرگ د یو بل شي د ژوندون لامل کیږي او له ژوند څخه جلا نه دی. د مرگ او ژوند مبارزه، د ودې عامل دی.

د مارکس دیالکتیک وایي: وده، د تضادونو مبارزې ته وایي. په پانگوالی نظام کې، پانگوال په ډیرې بیرحمۍ سره کارگر زیښي او ورباندې ظلم کوي. نو پر دې اساس کارگر او پانگوال د یو بل ضد دي او همدا تضاد د ټولني د ودې لامل کیږي. پانگوال او کارگر، تل له یو بل سره د مبارزې په حال کې دي؛ او بالاخره کارگران انقلاب کوي، پانگوالو ته ماته ورکوي او سوسیالیزم ټینګوي.

خو لکه څرنګه مې چې باید تاسو ته سوسیالیزم روښانه کړی وی، لا نه دی روښانه کړی. سوسیالیزم د کمونیزم لومړنی پړاو دی چې هم په کې د پانگوالی ځینې خصوصیات او هم په کې د کمونیزم ځینې خصوصیات شته. نو پر دې اساس کولای شوو ووایو چې سوسیالیزم هغه پل دی چې د پانگوالی او کمونیزم په منځ کې واقع شوی.



د پانگوالی په نظام کې که چیری پانگوال نه وي، کارگر به هم نه وي. نو دې پایلې ته رسیږو: د پانگوالی په نظام کې، پانگوال او کارگر سره له دې چې له یو بل سره د مبارزې په حال کې دي، له یو بل سره وحدت هم لري. ځکه چې پانگوال بی له کارگره شتون نلري او کارگر هم بی له پانگواله. همدا شان، د نړۍ ټول شیان او پدیدې په داسې حال کې چې له یو بل سره تضاد لري او د مبارزې په حال کې دي، خو له هغه ځایه چې د تضاد یو اړخ د بل اړخ له شتوالي پرته د موجودیت امکان نه لري، نو له یو بل سره د وحدت په حال کې هم دي. د مثال په توګه نشو کولای چې نیمه مڼه وخورو او بیا هم پوره مڼه ولرو. یعنې د پانگوالی په نظام کې یوازې کارگر یا یوازې پانگوال وجود درلودلی نشي.

د غنمو یوه دانه کرو، دغه دانه په نم او د لمر په حرارت او په تغذیې سره شنه کیږي او وده کوي، څانګې او ګلان نیسي او بالاخره له همدغې کرل شوې دانې څخه د غنمو په سلګونو دانې لاسته راځي. د غنمو دغه کرل شوی دانه له یوې خوا غواړي په خپل حالت پاتې شي او له بلې خوا شنه کیږي او وده کوي؛ او دومره مبارزه کوي تر څو د یوه کوچني بوټي په شان پر ځمکې شین شي. دغه بوټی وده کوي، څانګه نیسي، ګل او میوه کوي (د غنمو د ګل میوه، هماغه غنم دي خو یو غنم نه بلکې د غنمو نورې په لسګونو او سلګونو دانې)، کله چې کرل شوی غنم شین کیږي؛ یعنې د غنمو شنه کیدل د غنمو دانه رد یا نفی کوي او د غنمو لومړۍ دانه له شنه کیدو وروسته له منځه ځي.

د غنمو دانه وده کوي او د یوه کوچني بوټي په شان له خاورو سره راباسي، یعنې همدې کوچني بوټي د غنمو لومړنی دانه رد یا نفی کړې ده. همدا شان دا کوچنی بوټی خپلې ودې ته ادامه ورکوي، څانګه او ګل نیسي او داسې نتیجه اخلو چې همدې څانګې او ګل کوچنی بوټی رد یا نفی کړی دی.

له ګل څخه بالاخره میوه (د غنمو تازه دانې) راپیدا کیږي. نو بیا وایو چې ګل بیا رد یا نفی او د غنمو په دانو بدل شوی دی. مخکې مو وویل چې ګل په خپله هم د بل شي له نفی څخه پیدا شوی دی، نو بیا ویلی شوو چې ګل د نفی - نفی دی.

یوه پوښتنه: ولې وایو چې ګل د نفی - نفی دی؟

ځواب: حتماً په یاد لرئ چې ګل د غنمو له کرل شوې دانې څخه پیدا شوی، نو له هغه ځایه چې ګل د غنمو له دانې څخه پیدا شوی او بیرته په خپله د غنمو په دانو بدل شوی دی، وایو چې د نفی - نفی دی. د غنمو تازه دانې د ګل د نفی - نفی نتیجه ده.

د غنمو کرل شوی دانه تر دی.

د دانې شنه کیدل، ترې بوټی جوړیدل، څانګه نیول او ګل کول (چې د غنمو د کرل شوې دانې نفی دی) انټي تر دی.

د غنمو نوی تازه دانې چې د ګل د نفی - نفی نتیجه ده، سنټر دی.

گړانو ځوانانو، آيا کولای شوو ووايو چې د غنمو يوه دانه هم تر وي او هم سنتز؟
 نه، زما گړانو دوستانو داسې ويلی نشو، هيچا دا خبره نده کړې. د غنمو تازه دانه چې د غنمو له کرل شوې دانې څخه پيدا شوې، له کرل شوې دانې څخه يو اندازه بشپړه يا کامله ده. البته مور نشو کولای د غنمو په دانې کې دا بدلون او وده احساس کړو. ځکه چې دا بدلون له زرگونو کلونو وروسته راڅرگندېږي.
 نو دې نتيجه چې ته رسيرو چې سنتز له تر څخه يوه درجه پرمختللی دی.

د غنمو کرل شوې دانه	کوچنی بوټی او څانگه او گل	د غنمو پخې شوې دانې
تر	انتي تر	سنتز

بڼه به دا وي چې د دې مطلب د روښانه کولو لپاره يو بل مثال هم ورکړو. خو بده به نوي چې د دې مثال له ورکولو مخکې په دې پوه شوو چې طبقاتي نظام څه ته وايي؟
 طبقاتي نظام د ټولنې هغه نظام ته وايي چې په کې طبقې موجودې وي. دا شان چې يوه طبقه ظالمه او زيبسټونکې او بله طبقه مظلومه او زيبسټل شوې وي. لکه د برده گي نظام په شان چې په هغه کې د برده لرونکې طبقه زيبسټونکې او د بردې (مړي) طبقه زيبسټل شوې او مظلومه ده. يا فيوډاليزم، چې په هغې کې فيوډال يا ارباب ظالمه طبقه او دهقان زيبسټل شوې او مظلومه طبقه ده؛ او آخري طبقاتي نظام، پانگوالي ده چې په کې پانگوال زيبسټونکې او ظالم او کارگر زيبسټل شوی او مظلوم دی.

اوس وگورو چې په طبقاتي ټولنه کې تر، انتي تر او سنتز په کومه بڼه رابښکاره کېږي:
 د انساني ټولنې لومړنی نظام يعنې لومړنی کمون چې يو بی طبقې او گډ نظام و، تر دی.
 طبقاتي نظام (برده گي، فيوډاليزم، پانگوالي) چې دغه لومړنی نظام بې نفي کړی دی، انتي تر، يعنې د تر ضد دی.
 آخري طبقاتي نظام پانگوالي ده. له پانگوالی وروسته کمونيزم رامنځته کېږي. په کمونيزم کې هم د لومړني کمون په شان يو گډ ژوند واکمن کېږي، نو پر دې اساس مور يو وار بيا له پانگوالی څخه يوځلي گډ ژوند ته رسيدلي يو. نو وایو چې پانگوالي خپل ځان نفي کړی دی او په کمونيزم (گډ ژوند) بدل شوی دی. خو څه چې روښانه دي هغه دا چې پانگوالي په خپله د بل شي له نفي رامنځته شوې او د نفي - نفي ده او کمونيزم چې د پانگوالی د نفي - نفي نتيجه ده، سنتز دی. خو پوهیږو چې سنتز هم هماغه تر دی خو په دې توپير سره چې له لومړني تر څخه بشپړ دی.

کمونيزم	طبقاتي نظام	لومړنی کمون
سنتز	انتي تر	تر

په لومړني کمون کې ژوند گډ دی او طبقې نشته. په کمونيزم کې هم ژوند گډ دی او طبقې نشته، نو لومړنی کمون تر او کمونيزم سنتز دی. په لومړني کمون کې د توليد وسايل ادنی (ساده) وو او هر چا په سختی سره خپله گڼده مړوله، خو په کمونيزم کې د توليد وسايل په عجيبه توگه پرمختگ کوي او ټول د توليد په سترو وسايلو کې شريک دي.
 په لومړني کمون کې به انسانانو د ورځې ۱۳ يا ۱۴ ساعته کار کاوه تر څو خپله خيټه مړه کړي، خو په کمونيزم کې د توليدي وسايلو د پرمختگ او پرگنيزه مالکيت له امله انسان د ورځې په ۵ او ۶ ساعتونو او له دې هم په کم وخت کې کولای شي ډير ښه ژوند ولري.

نو بښکاره ده چې کمونيزم (سنتز) له لومړني کمون (تر) څخه ډير پرمختللی دی.

له هغه څه چې مو د تر، انټي تر او سنټر په هکله وویل داسې نتیجه اخلو: د تر او انټي تر له مبارزې څخه، تکامل یا وده تر لاسه کيږي یا په بله وینا د تر او انټي تر له مبارزې څخه سنټر تر لاسه کيږي.

پوښتنې او ځوابونه:

لومړی کوښښ وکړئ په خپله لاندینو پوښتنو ته ځواب ورکړئ او بیا یې له ورکړل شویو ځوابونو سره پرتله کړئ.

۱. آیا ماده له انسان څخه مخکې هم وه؟

ځواب: حتماً به وایاست چې هو. ځکه له انسان څخه مخکې هم ځمکه او ډیر نور شیان لکه ستوري او سیارې موجودې وې.

۲. آیا ماده په کومې ځانگړې نېټې کې پیدا شوې ده؟ یعنې دا چې اول موجوده نه وه او بیا وروسته پیدا شوې ده؟

ځواب: نه، ماده تل وه او هیڅکله به هم له منځه ولاړه نشي، یعنې وه، شته او وي به. مور مخکې وښودله چې ماده له فکر او شعور څخه مخکې موجوده وه. همدا بنايي چې نشو کولای د مادې لپاره کومه ځانگړې نېټه وټاکو. نشو کولای په نړۍ کې داسې یو شئی پیدا کړو چې له هیڅ نه جوړ شوی او یا هم په بشپړه توګه له منځه ولاړ شي. که چیرې یو شئی له منځه ولاړ شي یو بل شئی ترې جوړیږي.

۳. مادي یعنې څه؟

ځواب: هر څه چې له مادې څخه جوړ شوی وي، مادي دی.

۴. آیا نړۍ ته مادي ویلی شوو؟

ځواب: هو، ځکه چې نړۍ له مادې څخه جوړه شوې ده.

۵. آیا ټولنه او طبقاتي مبارزه، یعنې د ظالم او مظلوم تر منځ مبارزه، د مادي نړۍ برخه ده؟

ځواب: هو، له مادي نړۍ څخه مقصد یوازې طبیعت نه دی، بلکې ټولنه، مختلفې طبقې او طبقاتي مبارزه هم په مادي نړۍ کې شامل دي.

۶. آیا ماده حرکت کوي؟

ځواب: هو، ماده بې له حرکت نه لري. په حقیقت کې په نړۍ کې هیڅ شئی له مادې پرته حرکت نه لري او د مادي حرکت یو همیشنی حرکت دی.

۷. آیا کولای شوو د حرکت لپاره یوه نېټه وټاکو؟

ځواب: لکه څرنګه چې د مادې لپاره کومه نېټه نشو ټاکلی، همدا ډول د حرکت لپاره هم کومه نېټه نشو ټاکلی.

۸. آیا ماده بې له حرکت او حرکت بې له مادې وجود لري؟

ځواب: نشو کولای ماده او حرکت له یو بل څخه جلا کړو، حرکت او ماده له یو بل پرته وجود نه لري.

۹. آیا ماده او حرکت کولای شي له وخت او ځای پرته شتوالی ولري؟

ځواب: نه، ځکه چې ماده حجم لري، ځای ته اړتیا لري او لکه څرنګه چې حرکت کوي نو وخت ته هم اړتیا لري.

۱۰. د وخت او ځای په اړه ایده آلیستان څه نظر لري؟

ځواب: ایده آلیستان وايي چې وخت او ځای د انسان فکر پیدا کړی دی، یعنې وخت او ځای د انسان د فکر محصول دی.

۱۱. آیا د ایده آلیستانو نظر سم دی؟

ځواب: نه، مور پوهیږو چې ځمکه له انسان څخه میلیارډونه کاله مخکې رامنځ ته شوې او له دې کبله حجم لري، حرکت کوي او یوځای او وخت ته اړتیا لري.

۱۲. آیا وخت او ځای پای مومي؟

ځواب: نه، ځکه چې ماده او حرکت پیل او پای نه لري، نو وخت او ځای هم نه پیل لري او نه هم پای. وخت او ځای همیشني دي.

Download from: aghalibrary.cm